

भारतीय पशुचिकित्सा अनुसंधान संस्थान , मुक्तेश्वर द्वारा विकसित कृषि संकल्प अभियान का समापन

गहना (13-06-2025): भा.कृ.अनु.प-भारतीय पशुचिकित्सा अनुसंधान संस्थान, मुक्तेश्वर द्वारा केन्द्रीय कृषि एवं किसान कल्याण मंत्रालय द्वारा चलाये गए "विकसित कृषि संकल्प अभियान" का समापन ग्राम गहना, विकासखंड- रामगढ़ (नैनीताल) में किया। खरीफ सीजन से पहले किसानों को लाभान्वित करने के लिए भारतीय कृषि अनुसंधान परिषद (आई.सी.ए.आर.) और कृषि एवं किसान कल्याण मंत्रालय द्वारा राज्य सरकारों के सहयोग से 29 मई से 12 जून 2025 तक 700 से अधिक जिलों में "विकसित कृषि संकल्प अभियान" का आयोजन किया गया। इस १५ दिनों के अभियान के तहत आई.सी.ए.आर.-आई.वी.आर.आई, मुक्तेश्वर ने वैज्ञानिकों की टीमों का गठन किया जिन्होंने रामगढ़, ओखलकांडा और धारी ब्लॉक के लगभग 130 गाँवों का दौरा किया एवं 2620 किसानों से संपर्क किया।

इस पूरे अभियान में डॉ. वाई.पी.एस. मलिक (संयुक्त निदेशक, आई.सी. ए.आर.-आई.वी.आर.आई मुक्तेश्वर), डॉ. शेर सिंह (नोडल अधिकारी), डॉ. एस. चन्द्रसेकर, डॉ. विशाल चन्दर, डॉ. सी. एल.पटेल, डॉ. करम चंद, डॉ. इंद्रसेन चौहान , डॉ. अमित कुमार, डॉ. अमीर कुमार सामल , डॉ. अमोल गुरव ,डॉ. सिद्धार्थ गौतम, डॉ. एन.एस. खरायत , डॉ. दीपिका बिष्ट, डॉ. मधुसूदन ऐ. पी., डॉ. निधि शर्मा , डॉ. आशुतोष फुलर, श्री मुकुल तिरुवा, श्री गिरीश पटवाल एवं श्री शुभम डोभाल आदि शामिल रहे। इस पूरे अभियान के तहत टीमों ने कई गतिविधियां की जैसे की- किसानों का पंजीकरण , किसानों से फीडबैक लेना , कृषि और पशुपालन से जुड़ी विभिन्न राज्य और केंद्र स्तर की योजनाओं के बारे में जानकारी देना, पशुपालन से सम्बंधित समस्याओं का समाधान देना , पशुपालन से किसानों के आय वृद्धि ,जलवायु परिवर्तन,प्राकृतिक एवं जैविक खेती के बारे में ज्ञान देना आदि। इस अभियान के तहत आई.सी.ए.आर.-आई.वी.आर.आई मुक्तेश्वर ने किसानों को कई सामग्री वितरित की जैसे की पशुओं की दवाईयां, खनिज मिश्रण, खेती करने की टूल किट ,पशुपालन से सम्बंधित विस्तार बुलेटिन्स/फोल्डर आदि। गाँवों के किसानों ने वैज्ञानिकों को अपनी कई समस्याएं सांझा की जैसे की- खेतों में जंगली जानवरों का आतंक , सिंचाई हेतु पानी की कमी, शीत स्टोरेज की कमी, जैविक कृषि उपज बेचने के लिए बाजार अनुपलब्ध, मूल्य संवर्धन प्रशिक्षण का अभाव, उच्च मूल्य वाले कृषि इनपुट पर सब्सिडी की कमी, अच्छी गुणवत्ता वाले बीज और पौधों का अभाव आदि।

आई. वी. आर. आई. मुक्तेश्वर ने विकसित कृषि संकल्प अभियान का समापन ग्राम गहना, ब्लॉक रामगढ़ ,नैनीताल मे १२ जून, २०२५ को किया। इस कार्यक्रम के मुख्य अतिथि के रूप मे श्री. राम सिंह कैडा , विधायक भीमताल रहे तथा विशिष्ट अतिथि के रूप मे डॉ. पुतान सिंह, प्रोफेसर एमेरिटस, डॉ. अरुण किशोर, प्रभारी, केंद्रीय शीतोष्ण बागवानी संस्थान, मुक्तेश्वर, श्री राजेश कुमार,

ग्राम प्रधान गहना, तथा श्री दीपक गिनवाल, सरपंच वनपंचायत, गहना थे | इस कार्यक्रम मे लगभग 300 से ज्यादा किसान तथा पशुपालक भाई एवं बहनों ने सहभाग किया. संस्थान के संयुक्त निदेशक डा. वाई. पी. एस. मलिक द्वारा सभी अतिथि तथा किसानों का इस कार्यक्रम मे स्वागत तथा अभिनन्दन किया | उन्होंने विकसित कृषि संकल्प अभियान की गतिविधियों के बारे में बताया तथा पशुपालन के क्षेत्र में हर संभव मदत का भरोसा दिया | इस कार्यक्रम के मुख्य अतिथि श्री राम सिंह कैडा , विधायक भीमताल ने इस अभियान में अंतर्गत संस्थान द्वारा किये गए कार्य की तारीफ की तथा उन्होंने किसानों को प्रदेश में चल रही कई कृषि से सम्बंधित योजनाओ का भी ज्ञान दिया | उन्होंने किसानों को पूरी मदत का भी वादा किया जिसके की प्रदेश की ग्रामीण अर्थव्यवस्था में सुधार आये | इस अवसर पर संस्थान के तकनीकियो की प्रदर्शनी का आयोजन भी किया गया | इस कार्यक्रम मे संस्थान के विभिन्न वैज्ञानिक, अधिकारी तथा कर्मचारी गण उपस्थित थे | इस कार्यक्रम का समन्वयन एवं सूत्रसंचालन डॉ अमोल गुरव, वैज्ञानिक द्वारा किया गया | कार्यक्रम का धन्यवाद ज्ञापन डॉ दीपिका बिष्ट ,वैज्ञानिक ने किया |



संयुक्त निदेशक द्वारा मुख्य अतिथि का सम्मान



मंच में उपस्थित अतिथिगण, वैज्ञानिक एवं कर्मचारी



समापन समारोह में उपस्थित ग्राम गहना के किसान भाई एवं बहने